

Köwşüň içgepletmesi / gülküli kyssa

Category: Hekaýalar, Kitapcy, Satiriki hekaýalar

написано kitapcy | 24 января, 2025

Köwşüň içgepletmesi / gülküli kyssa KÖWŞÜŇ IÇGEPLETMESI

Herki zadyň öz ykbaly bolýar diýenleri çyn ekeni. Ine, biz köwüşler näme, biziňem herimiziň bir hili ykbalymyz bar. Men bir sebäp bilen öz talyp hakyna oňup ýören talybyň aýagyna ilen köwüş. Muňa Hudaýa şükür edýän. Sebäbi bu talyp meniň ýaly köwüş günde alyp bilmejegine gözi ýetensoň, meni şeýlebir aýawly saklaýar welin, ýüzüme seredip, ýaşymyň üçe dolaýanyny biler ýaly däldir.

Arada bir ýere myhman boldy. Gapyda menden başga-da ondan gowrak köwüş bardy. Men-ä eýäm basgylanmazym ýaly bir çetde goýupdy. Beýleki köwüşleriňem ýerleşişleri öz eýeleriniň ýagdaýyna göräräkdí. Gapydan girip-çykyp, hyzmat edýänlerem ýetikdi. Şolaryň biriniň duran köwüşleriň birini basgylap geçende, onuň «Eý wäg-eý» diýmegi bilen biziň sol ýerdäki söhbetdeşligimiz başlandy. Ol görgüli awunansoň, eýesinden zeýrenip başlady:

– Meniň eýäm bir biagyry adam-da, köwüşüňe, asla eşiğiňe seredýän adam däl. Sebäbi puly bilini ýa-da kellesini agyrdyp tapanok. O-da onuň lälík ogly. Şonuň üçin onuň aýagyna ilýän köwüşüň bir ýaşyna ýetip bilýäni ýok.

– Wah, seniňki gowy eken-le – diýip, burny açylyp başlan bir köwüş onuň nalasyna goşuldy: – Meniň ýaşym ýaryma ýetse-de,razy-la. Heniz ýaşym dört aýlygam däl, ine, sypatyma seret, sol ýaşy berer ýalymy? Asla bermersiň. Meniň eýämem bir mugt iýýänlerden. Onuň gije diýmän, gündiz diýmän, süssenekläp barmaýan ýeri ýok. Şonuň üçinem meniň günüm ýerden sähel galup duran daşlary süsüp geçmek.

– Siziňki dagy hiç-le – diýip, ortada duran gara köwüş gürrüňe goşuldy: – Meniň eýämiň aýak basmaýan ýeri ýok. Söw-söw edip, entemedan başga işi bilenok. Şonuň üçinem bir ýere barsam:

«Ana, pylany ykmandanyň köwşi» diýýäler welin, ýer ýarylmaýar, menem girmeýän. Onda-da nätjek, köwüş-dä, eýäň nirä süýrese, şoňa tarap gidip, näme bassa şony basyp, eýäň adyna şärik bolup ýörmeli-dä.

– Görýän welin, şol duran (meni görkezýär) bilen meniň günümden gowusy ýok öýdýän – diýip, bir çetde ýalpyldap duran köwüş gürrüňe goşulýar.

– Men-ä, eşiklerini medeniýetlije geýmegi başarýan biriniň köwşi, o-da talybyň köwşi, ikimizibem ýaşymyzyň sizden esli ululygy bar. Onda-da ýüzümizs sereden sizi garrydyr öýder – diýensoň söhbet tamamlandy.

Men bu söhbetden soň, onda aýdylanlat hakda pikir öwrüp, köwüşüň ykbalynyň özüne däl-de, eýesine baglydygyna akyl ýetirdim.

Nurberdi DÄDEBAÝEW. Satiriki hekaýalar